

## CULFA RAYONU ƏRAZİSİNDE TAPILMIŞ YENİ ARXEOLOJİ MATERİALLAR

**Toğrul XƏLİЛОV,**

*AMEA-nın Naxçıvan Bölümünün dosenti,*

*tarix üzrə fəlsəfə doktoru,*

*x.toqrul@gmail.com*

**AÇAR SÖZLƏR:** Culfa, Gülistan, prototürk mədəniyyəti, orta əsrlər, qayaüstü təsvirlər.

**КЛЮЧЕВЫЕ СЛОВА:** Джузульфа, Гюлистан, прототюркская культура,

средневековье, наскальные изображения.

**KEY WORDS:** Julfa, Gulustan, proto-Turkic culture, Middle Ages, petroglyphs.

Azərbaycanın ayrılmaz tərkib hissəsi olan Naxçıvan Muxtar Respublikası (MR) zəngin tarixə, çoxəsrlik mədəniyyətə malikdir. Ərazinin əlverişli coğrafi mövqeyi tarixən insanların bu torpaqlarda məskunlaşaraq öz abidələrini yaratmasına səbəb olmuşdur.

Muxtar Respublikadakı arxeoloji abidələr həm Azərbaycan, həm də dünya arxeologiyasında mühüm yer tutur. Onların daha dərindən öyrənilməsi nəticəsində qədim tariximizlə bağlı bir sıra problemlərə aydınlıq gətirmək mümkündür. Bu sahədə mütəmadi olaraq tədqiqatlar aparılsa da, hələ də öyrənilməyən, hər daşının, torpağının altında tarix yatan abidələrimiz qalmaqdadır.

Naxçıvan MR-da 2016-cı ildə aparılan tədqiqatlar zamanı Culfa rayonu ərazisindən, Nehrəm dağ silsiləsindən tərəfimizdən aşkarlanmış bir neçə yeni arxeoloji abidə bunu bir daha sübut edir. Yeni arxeoloji tapıntılar Şah Abbas sarayı, Yurd yeri adlı yaşayış məskəni və qayaüstü təsvirlərdən ibarətdir. Hər iki yaşayış məskəni orta əsrlər dövrünə aiddir. Onlardan əldə olunmuş yerüstü arxeoloji materiallar orta əsrlər dövrünə aid şirli və şırsız gil qab qırıqlarından – forma verən və forma verməyən hissələrdən ibarətdir.

Forma verən keramikalar mətbəx və təsərrüfat qablarının ağız, qulp, gövdə hissələrindən ibarətdir. Təsərrüfat qabları nisbətən qalın divarlı, şırsız düzəldilmişdir. Mətbəxdə işlədilmiş qablar nazik divarlı və şirliidir. Təsərrüfat və mətbəx qabları əsasən tərkibində qum qarışığının məsaməli, "cod" gildən, süfrə qabları, nəfis saxsı məmulatı daha çox narın, "yağlı" gildən hazırlanmışdır. Məsaməli (cod) gildən hazırlanmış qablar möhkəmliyi və odadavamlılığı, narıngilli qablar isə hamar səthli və incə olmaları nöqtəyi-nəzərindən diqqəti cəlb edir. Keramikaların formalarının müxtəlif olması onu göstərir ki, bu dövrde Azərbaycanın bütün bölgələrində olduğu kimi, Naxçıvanda da dulusçular tərəfindən qablar düzəldilərkən onların hansı məqsədlə işlədilməsinə xüsusi diqqət yetirilmişdir. Mətbəxdə işlədilən qabların keyfiyyətinə, daha səliqəli hazırlanmasına və digər texnoloji məsələlərə xüsusi fikir verilmişdir. Şirli qabların üzəri göy, yaşıł, sarı, qəhvəyi və s. rənglərlə örtülmüşdür. Onların bir qismi sadə olsa da, əksəriyyətinin üzəri həndəsi, nəbatı, zoomorf ornamentlərlə naxışlanmışdır. Naxışlar dulusçuların sənətkarlıq bacarığı ilə yanaşı, maddi-mənəvi mədəniyyətlə bağlı müəyyən süjetləri eks etdirir.

Keramikalar orta əsrlər dövrünün erkən, inkişaf etmiş və son mərhələlərinə aiddir. Onların hər biri özünəməxsus xüsusiyyəti var. İlk orta əsr gil məmulatı özündən əvvəlki və sonrakı dövrün gil məmulatından daha çox fərqlənir. Bu fərq əsasən gil məmulatının miqdarında deyil,

onun texnologiyasında, xüsusilə formasında daha aydın hiss olunur. Belə bir vəziyyət elmi ədəbiyyatda bu dövrdə dulusçuluqda tənəzzül, geriləmə dövrünün olması kimi xarakterizə edilir [1, s. 10]. Keramikaların əksəriyyətinin IX-XIII əsrlərə aid olmasının başlıca səbəblərindən biri Azərbaycanın bütün bölgələrində olduğu kimi, Naxçıvanda da həmin dövrdə dulus istehsalının yüksək səviyyədə inkişaf etməsidir. Fikrimizi əsaslandırmaq üçün mənbələrə nəzər salsaq, görərik ki, Azərbaycanda dulusçuluqda IX əsrden başlayan inkişaf XII-XIII əsrin əvvəllərində özünün ən yüksək səviyyəsinə çatmışdır [2, s. 33].

Tədqiqatlar onu göstərir ki, Azərbaycanın bütün bölgələri kimi, Naxçıvanda da IX-XIII əsrlərdə anqob və xüsusilə şirdən istifadə bu dövrün ən böyük nailiyyəti hesab olunmuşdur. Anqoblar qabların bədii işləməsi üçün geniş imkanlar yaratmışdır. Buna görə də bu dövrün şırsız və şirli qabları cızma xətlərlə, basma, kəsmə üsulu, rəngli boyalı ilə yanaşı, anqobla da naxışlanmışdır.

Azərbaycanın digər bölgələrində olduğu kimi, Oba yeri, Şah Abbas sarayı abidələrindən tapılan IX-XIII əsrlərə aid şırsız saxsı qablar çeşidinə və formasına görə müxtəlifdir. İstər şirli (anqoblu, fayans və s.), istərsə də şırsız qabların çoxçəsidi olması onların müxtəlif məqsəd üçün istifadə edilməsi ilə əlaqədardır. Həmin dövrdən başlayaraq Azərbaycanda figur kərpiclərin, kaşiların və tünglərin hazırlanması da keramika istehsalı sahəsində əldə olunmuş nailiyyətlərdəndir. Beyləqan [3, s. 149-160; 4, s. 215], Gəncə [5, s. 134], Qəbələ [6, s. 54-57; 7, s. 28-29], Şabran [8, s. 144-145] və digər yerlərlə yanaşı, Naxçıvandakı orta əsr abidələrin çoxundan bu tip arxeoloji materiallar aşkar edilmişdir.

Tədqiqatlar zamanı məlum olur ki, Azərbaycanın bütün bölgələri kimi, bu ərazidə yaşayan insanların məişətinə də IX əsrden başlayaraq şirli qabların istehsalı daxil olmuşdur. Şir icad olunana qədər saxsı qabların səthini örtmək üçün anqob adlanan xüsusi gil məhluldan istifadə olunmuşdur. Bütün Yaxın və Orta Şərqi ölkələrində, Cənubi Qafqazın digər bölgələrində olduğu kimi, Azərbaycanda, o cümlədən Naxçıvanda da şir parlaq və rəngsiz qurğuşun tozundan (qurğuşun oksidindən) alınır. Qurğuşun oksidindən hazırlanan şir qabın səthinə vurulduğda, saxsını möhkəmləndirirdi, onun məsamələrini doldurmaqla su hopdurmasının qarşısını alırkı, saxsının rəngini dəyişmədən parıldamasına səbəb olurdu. Şirin altında xətlərlə və yaxud müxtəlif rənglərlə vurulan naxışlar isə qaba xüsusi gözəllik verirdi. Oba yeri, Şah Abbas sarayı abidələrindən əldə edilmiş şirli saxsı qablarda da qeyd olunan əlamətləri müşahidə etmək mümkündür. Onlar hazırlanma texnikası və bədii işləməsinə görə birrəngli və ya çoxrəngli qruplara bölünür.

Hər bir qrupa daxil olan qablar texniki xüsusiyyətlərinə və bədii işlənməsinə, xüsusilə rəsmlərin kompozisiyasına görə də müxtəlif çalarlara malikdir. Parlaq şirin altında qabın saxsısının və ya qırmızı boyanmış səthinin anqobla naxışlanması, şəffaf qurğuşun şirin altında qabın səthinin marqanes rənglə və yaxud anqobla naxışlanması, yaşıl, sarı rənglə anqob astar üstünə enli və ya ensiz xətlərin çəkilməsi, anqob astar üstünə marqanes və yaşıl rənglərlə naxışların vurulması və digər faktlar da bunu sübut edir.

Şirlə əsasən süfrə qabları örtülmüşdür. Açıq formaya malik qablar (kasa, boşqab, duzqabı və s.) içəridən, içərisi görünməyən qablar isə (bardaq, çıraq və s.) çöldən şirlənmişdir. Bəzi iri boğazlı qablar isə hər iki tərəfdən şirlə örtülmüşdür. Bədii şirli qabların əsas kütləsini kasalar, boşqablar təşkil edir. Azərbaycanın bütün bölgələrində olduğu kimi, Oba yeri, Şah Abbas sarayı abidələrindən əldə edilmiş IX-X əsrlərə aid şirli qablar əsasən anqob boyaları ilə bəzədilmişdir. XI əsrden etibarən dulusçularının metal oksidlərindən alınan rənglərdən geniş istifadə etməsi,

bu halin XII-XIII əsrlərdə daha da geniş yayılması nəticəsində Azərbaycanın digər bölgələrində olduğu kimi, bu abidələrdən təpilən qabların düzəldilməsində, rənglənməsində də dəyişiklik olmuşdur. Marqanes oksidindən (şabalıdı rəng), mis oksidindən (yaşıl rəng), dəmir oksidindən (sarı rəng), kobalt oksidindən (mavi rəng) və digər metallardan alınan rənglər keramikaya vurularaq qablara xüsusi gözəllik vermişdir. Şirli qabların hazırlanmasında, xüsusilə onların bədii işləməsində istifadə olunan bir çox texniki üslublar, həndəsi, nəbatı, zoomorf ornamentlər həmin dövrdə Orta və Yaxın Şərqi ölkələri, həmçinin Cənubi Qafqaz üçün ümumi olmuşdur.

Hər iki abidədən təpılmış IX-X, XI-XIII əsrlərə aid şirli saxsı məməlatından fərqli olaraq, XIV-XVII yüzilliklərdə istehsal olunmuş qabların anqob örtüyü daha qalın və bir qədər səliqəsiz vurulmuşdur. XVI əsrin ikinci yarısı-XVII əsrə aid saxsı məməlatında bu cəhət özünü daha qabarlıq bürüzə verir. Anqob astar çəkildikdən sonra qabların üzərinə naxışların vurulması və sonda şirlənməsi bəhs olunan dövrün gil qabları üçün səciyyəvidir. Tədqiqatlar onu qeyd etməyə əsas verir ki, XIV-XVII əsrlərdə Azərbaycanın bütün bölgələrində olduğu kimi, Naxçıvan ərazisində də aq, çəhrayı və sarı rəngli anqob geniş yayılmışdır. Buna görə də Qəbələ [6, s. 54-57], Şamaxı [9, s. 418-419; 10, s. 434-435] ilə yanaşı, Naxçıvanın bütün orta əsr abidələrindən təpılmış XIV əsrə aid saxsı məməlatında aq rəngli anqobdan daha çox istifadə edilmişdir.

Şirli qabların müqayisəli şəkildə öyrənilməsi zamanı məlum olur ki, orta əsrlərdə Azərbaycanın digər bölgələrində olduğu kimi [11, s. 29-30], Naxçıvanda da qabların üzərinə şirin çəkilməsində qabı şirin içərisinə batırmaq, firça vasitəsilə şirləmə və isladılmış qaba şir tozu səpmək üsullarından istifadə edilmişdir. Fayansa oxşar qabların istehsalında yerli dulusçular Şərqi mədəniyyətindən bəhrələnsə də, Azərbaycan keramika məktəbi üçün səciyyəvi olan cəhətləri də qoruyub saxlamışlar. Mənbələrdən aydın olur ki, Azərbaycanda fayansa oxşar şirli saxsı qabların istehsalına XIV əsrənə başlanılmışdır və digər bölgələr kimi, Naxçıvanda da XIV-XVII əsrlərdə saxsı məməlatı istehsalının həcmi XII əsrin səviyyəsi ilə müqayisədə müəyyən qədər məhdudlaşmış, bədii-texniki səviyyəsi nisbətən zəif olmuşdur. XVI əsrin ortalarından etibarən çoxrəngli şirli saxsı qabların istehsalı tam dayandırılmışdır [2, s. 103-106]. Çox güman ki, buna təsir edən əsas amillərdən biri monqol istilası olmuşdur.

Culfa rayonu ərazisindəki abidələrdən (Oba yeri, Şah Abbas sarayı) təpılmış şirli qablar, Azərbaycanın digər bölgələrindən əldə olunmuş eyni dövrün keramikaları ilə yaxın bənzərlik təşkil edir. Azərbaycanın bütün bölgələrində olduğu kimi, Gültüstan türbəsi ətrafındakı abidələrdən təpilən qabların yaşıl şirlə işlənməsi son orta əsrlər, kobalt şirlə işlənməsi əsasən XV-XVI əsrlər, qəhvəyi şirlə işlənməsi isə XVII əsr üçün səciyyəvidir. Saya qabların şirlənməsində daha çox yaşıl şirə üstünlük verilmiş, qismən də mavi, göy və qəhvəyi rənglərdən istifadə olunmuşdur. Şırsız qablarla bağlı aparılan araşdırma zamanı məlum olur ki, Azərbaycan tarixində şırsız qablardan geniş istifadə olunduğu dövr IX-XI əsrləri əhatə edir. XI-XIII əsrlərdə Yaxın Şərqi müsəlman ölkələrində, o cümlədən Azərbaycanda şirli saxsı məməlatının istehsalı geniş vüsət almışdır. Bu dövrdə istehsal olunmuş şirli qabların əksəriyyəti Culfa rayonu ərazisindəki abidələrdən təpılmış keramikalar kimi qırmızı gilli olub, üzəri həndəsi, nəbatı naxışlarla bəzədilmişdir. Şirli saxsı məməlatın istehsal texnologiyası şırsız saxsı məməlatin istehsalı üçün zəruri olan texnoloji proseslərin hamısını təkrarlamaqla yanaşı, anqobun, şirin və rəngin hazırlanması, qabların müvafiq üsullarla naxışlanması kimi bir sıra əlavə texnoloji prosesləri də əhatə edir.

Culfa rayonu ərazisində qeydə alınmış Oba yeri, Şah Abbas sarayı abidələrində tikili

qalıqları dağıldığından onların yerində daş yığınları və üzərini otlar örtən çalalar əmələ gəlmışdır. Şah Abbas sarayında aparılan kəşfiyyat xarakterli tədqiqat zamanı məlum olmuşdur ki, burada insanların məskunlaşmasının əsas səbəblərindən biri abidənin yerləşdiyi ərazinin əlverişli təbii coğrafi mövqeyə malik olması və onun yaxınlığından təbii bulağın axmasıdır. Abidənin adı ilə bağlı hər hansı dəqiq fikir söyləmək çətin olsa da, aparılan araşdırılmalar zamanı belə nəticəyə gəlinmişdir ki, onun bu cür adlanmasının müəyyən məntiqi əsası vardır. Çünkü Naxçıvanda Şah Abbasla bağlı xeyli arxeoloji materiallar dövrümüzədə qalmaqdadır. Culfa rayonunun Gülüstan kəndinin qərbində, Araz çayının üzərində salınmış Şah Abbas körpüsünü, Ordubad rayonunun Yuxarı Əylis kəndindəki Şah Abbas məscidini, Ordubad şəhərindəki Came məscidinin giriş hissəsindəki kitabəni və digərlərini buna nümunə göstərmək olar. Naxçıvanın bir çox yerlərində olduğu kimi, aşkar edilmiş yeni abidənin də Səfəvi hökmətlərindən olan Şah Abbasla bağlılığı tamamilə məntiqə uyğundur. Çünkü Azərbaycanın digər bölgələri kimi, Naxçıvan da bir müddət Səfəvilər dövlətinin tərkibində olmuşdur. Naxçıvanın Səfəvilər dövlətinin tərkibində olması bir çox sahələr kimi abidələrə də öz təsirini göstərmiş, Səfəvi hökmətlərindən adları ilə bağlı abidələr yaranmışdır.

Qayaüstü təsvirlərlə bağlı aparılan araşdırma zamanı məlum olmuşdur ki, e.ə. II-I minilliliklərə aid bu rəsmlər mühüm elmi əhəmiyyət daşıyır. Onlar Gəmiqaya abidəsi ilə yanaşı, Naxçıvan MR-nın digər ərazilərində də qayaüstü təsvirlərin varlığını, bu tip rəsmlərin geniş yayılma arealının mövcudluğunu sübut edir. Aşkar edilmiş yeni qayaüstü təsvirlərin hamısı təbii daşların üzərində cizma üsulu ilə, sxematik xarakterdə, mürəkkəb kompozisiyada çəkilmişdir. Ən çox dairəvi və yarımdairəvi rəsmlərdən istifadə olunmuşdur. Bundan başqa, svastika, nöqtələr, sxematik xarakterli işarələrə də rast gəlinir. Bu işarələrdən hər biri təsadüfən çəkilməmişdir. Onlar insan təfəkkürünün, düşüncə tərzinin məhsulu olub, müəyyən məntiqə əsaslanmışdır. Rəsmlər içərisində diqqət çəkən bir çox təsvirlər vardır. Bu rəsmlərdə maraq doğuran əsas cəhətlərdən biri onların bənzərlərinin qədim türk mədəniyyətində, türk damğaları arasında aşkar olunmasıdır. Onlar ox (, bir-birinə birləşən qoşa dairə , rum rəqəminə bənzər , ucları içəri qatlanmış buynuzşəkilli , uc hissələri xaricə çıxan buynuzşəkilli , qılıncı bənzər  işarə formalı təsvirlərdən ibarətdir.

Mənbələrə nəzər salsaq, görərik ki, ox işarəsi “Cəmi ət-Təvarix” əsərində oğuzların Bayat boyunun damgası kimi göstərilir [12, s. 100]. Tədqiqatçı A.Qurbanov bu işaretənin “Hünərnəmə” əsərlərində də oğuzların Bayat boyunun damgası kimi göstərildiyini qeyd etmişdir [13, s. 272]. Ox işaretəni Anadoludan Avropaya yayılan türk damğaları içərisində də var [14, s. 12, 13].

Bir-birinə birləşən qoşa dairə işarəsinin damğa adı “yuyən” (suluk), “qoşa göz”dür. Onun prototipi Pazırıq kurqanlarında müəyyən edilmişdir. Digər təsvirlərdən fərqli olaraq, qoşa dairə təsvirləri Sibirdə, Qeqam dağlarında olduğu kimi, Gəmiqayada da qeydə alınmışdır. Gəmiqaya abidəsindəki belə qayaüstü təsvirlərin tunc dövrünə aid olması, dairənin ikiyə bölünməsinin sutkanı bildirməsi [15, s. 27-29], svastika rəsminin günəşini simvolizə etməsi, dünyadan dörədəfli olduğunu göstərməsi [16, s. 33] və s. ilə bağlı müxtəlif fikirlər irəli sürülmüşdür. Sibir türklərinin mifologiyasına görə, nöqtələrdən ibarət işaretələr ulduzları simvolizə edir, qoşa dairələr isə Veneranı göstərir [17, s. 44-46]. Fikirlər müxtəlif olsa da, onların hamısını birləşdirən ortaq xüsusiyyət bu tip rəsmlərin əsasən astral inamlı bağlılıq təşkil etməsidir.

Rum rəqəminə bənzər işaretə Qərb mənbələrində “iki sütunlu epsilon” (yunan əlifbasında hərf) adlanır [13, s. 308]. İşarəyə təkcə Azərbaycanda deyil, Dərbənd və Xumara şəhərlərində, Türkiyənin maddi-mədəniyyət nümunələrində rast gəlinir. Mahmud Kaşgarinin “Divani lüğət-

“it Türk” əsərinə əsasən, oğuzların Qayı boyunun damgasıdır [18, s. 20].

Üç hissələri xaricə çıxan buynuzşəkilli işaretin mənbələrdə damğa işaretsi kimi ilkin semantikasının “ikiağızlı balta”, “baltavar” olduğu, İslam dininin türkdilli xalqlar arasında yayılmasından sonra semantikasının “qazan” kimi yozulduğu, bulqarların, Krım tatarlarının, noqayların tayfa-nəsil rəmzləri içərisində də bənzərlərinin olduğu, Mərkəzi Asiyada “toskurlar” (təknə) adlandığı qeyd edilmişdir [13, s. 302]. Bu işaret “Təvarixi Al-i Səlcuq” [19, s. 195] əsərində oğuzların Alkaevli boyunun damgası kimi göstərilir. Tyan-Şan, Koçkor vadisində sak/skif işaretləri (tunc dövrü və e.ə. I minillik) içərisində də bənzərləri vardır [13, s. 51].

Ucları içəri qatlanmış buynuzşəkilli işaret Şimali Qafqazda yaşayan qaraçayların “kosxar” (qoçqar, qosqar), tüpar, semen nəsillərinin damgası kimi qeyd olunur. Qılıncın bənzər işaretin damğa adı isə “qılınc”dır [13, s. 272]. Qoruyucu simvol xarakteri daşıyır. Göyçə qayaüstü yazılarında da bənzərləri var. Əbülfəzəl Bahadırxan “Şəcəreyi-Tərakimə” əsərində bu işaretin oğuzların İmri boyunun damgası olduğunu bildirmişdir [20, s. 51]. Bu işaret Anadoludan Avropaya yayılan türk damğaları içərisində də var [19, s. 94].

Yeni arxeoloji abidələrin tədqiqi sonda onu deməyə əsas verir ki, qədim tarixə və mədəniyyətə malik olan Naxçıvan M.R.-nın bütün bölgələrində olduğu kimi, Culfa rayonu ərazisində də hələ elmə məlum olmayan abidələrimiz qalmaqdadır. Onların aşkarlanaraq tədqiq edilməsi maddi və mənəvi mədəniyyətimizlə bağlı yeni faktların ortaya çıxmamasına imkan verəcəkdir. Yaşayış yerindən əldə olunmuş tikili qalıqları, keramika məmulatları orta əsrlər dövründə bu ərazidə yaşamış insanların maddi-mənəvi mədəniyyətini eks etdirir. Qayaüstü təsvirlərdə insanların dini-ideoloji görüşləri ilə yanaşı, qədim türk mədəniyyətinə aid elementlərin müşahidə edilməsi, onların bənzərlərinə türk damğaları içərisində rast gəlinməsi Naxçıvan Muxtar Respublikasının qədim və zəngin tarixə malik olduğunu, bu bölgənin tarixən prototürk mədəniyyətinin mərkəzlərindən biri olduğunu sübut edən yeni elmi faktlardandır.

## ƏDƏBİYYAT

1. Orucov A.Ş. İlk orta əsrlərdə Azərbaycanda dulusçuluq. Bakı: Elm, 1989, 72 s.
2. Cəbiyev Q.C. Azərbaycan keramikası (XIV-XVII əsrlər). Bakı: Elm, 2003, 233 s.
3. Минкевич-Мустафаева Г.М. Некоторые итоги изучения ремесленного квартала Байлакана // Археологические исследования в Азербайджане. Баку: Наука, 1965, с. 49-160.
4. İbrahimov F.Ə. Örənqalada yeni quruluşlu dulus kürəsi //AMM, VI c. Bakı: 1965, s. 212-219.
5. Джадарзаде И.М. Историко-археологический очерк старой Гянджи. Баку: АН Азерб.ССР, 1949, 103 с.
6. Исмизаде О.Ш. Кабала столица древней Кавказской Албании. Баку: Изд-во АН Азерб.ССР, 1962, с. 54-74.
7. Cəbiyev Q.C., Ramazanov H.X., Hüseynova S.B. 1990-cı ildə Qəbələ şəhər yerində aparılmış arxeoloji qazıntıların nəticələri haqqında // Azərbaycanın maddi mədəniyyət tarixinə dair 1990-cı ildə aparılmış çöl tədqiqatlarının yekunlarına həsr olunmuş elmi konfransın məruzələrinin tezisləri. Bakı: Elm, 1991.
8. Dostiyev T.M. Şimal-Şərqi Azərbaycan XI-XV əsrlərdə. Bakı: BDU nəşriyyatı, 2001, 396 s.
9. Джидди Г.А. Раскопки средневековой Шемахи // АО, 1980. Москва: Наука, 1981.
10. Джидди Г.А. Раскопки ремесленного квартала средневековой Шемахи // АО, 1982. Москва: Наука, 1984.
11. Ramazanov H.X. 1990-cı ildə Qəbələnin Qala hissəsindən tapılmış fayans nümunələri // Azərbaycanın maddi mədəniyyət tarixinə dair 1990-cı ildə aparılmış çöl tədqiqatlarının yekunlarına həsr olunmuş elmi konfransın məruzələrinin tezisləri. Bakı: Elm, 1991.
12. Reşidüddin Fazlullah. Camiüt-Tevarih // Zikr-i Tarih-i Al-i Selçuk (çeviren: Hüseyin Güneş). İstanbul: Bilge Kültür Sanat, 2014, 208 s.
13. Qurbanov A. Damğalar, rəmzlər... mənimsəmələr. Bakı: 2014, 327 s.
14. Gülensoy T. Orhun'dan Anadolu'ya türk damgaları. İstanbul: Türk Dünyası Araştırmaları Vakfı, Yulug Tekin Dizgi Merkezi, 1989, 90 s.
15. Müseyibli N.Ə. Qobustan və Gəmiqaya pertoqlıflarında işarə və damğalar // Azərbaycan arxeologiyası və etnoqrafiyası. Bakı: Xəzər Universiteti, 2003, s. 27-31.
16. Baxşəliyev V.B. Gəmiqaya təsvirləri. Bakı: Elm, 2003, 166 s.
17. Окладникова Е.А. Петроглифы средней Катуни. Новосибирск: Наука, 1981, 111 с.
18. Xəlilov B. Mahmud Kaşgarinin “Divani lüğət-it türk” əsərində etnonimlər. Bakı: Garisma MMC, 2009, 110 s.
19. Yazıcıoğlu Ali. Tevarihi Al-i Selçu (çeviren: Dr. Abdullah Bakır). İstanbul: Çamlıca Basım Yayın, 1096 s.
20. Ebülgazi Babadır Han / hazırlayan: Muharrem Ergin. Şecere-i Terakime / Türklerin soy kütüğü / Tercüman 1001 Temel Eser 33. Ankara: Kervan Kitapçılık, 1974, 203 s.

Тогрул Халилов

## **НОВЫЕ АРХЕОЛОГИЧЕСКИЕ МАТЕРИАЛЫ, ВЫЯВЛЕННЫЕ НА ТЕРРИТОРИИ ДЖУЛЬФИНСКОГО РАЙОНА**

### **РЕЗЮМЕ**

В статье сообщается о научном исследовании, проведенном на территории Джульфинского района, вокруг Гюлистанской гробницы. Изучаются новые наскальные изображения и археологические памятники. Становится ясно, что поселения относятся к средним векам, а наскальные изображения – к II-I тысячелетию до нашей эры.

Элементы тамга, относящиеся к древней тюркской культуре, на выявленных наскальных изображениях подтверждают, что Нахчыванская Автономная Республика является одним из центров прототюркской культуры.

Togrul Khalilov

### **NEW ARCHAEOLOGICAL MATERIALS FOUND IN JULFA REGION**

### **SUMMARY**

The article describes the research conducted on the territory of Julfa region, around Gulustan tomb. New archaeological monuments, petroglyphs are being studied. It becomes clear that the settlements belong to the Middle Ages, and the rock paintings - to the II-I millennium BC.

The elements of tamga on the revealed rock drawings, related to the ancient Turkic culture, confirm that the Nakhchivan Autonomous Republic is one of the centers of proto-Turkic culture.


*Tablo I. Culfa rayonu ərazisindən aşkar olunmuş arxeoloji materiallar*



*Şah Abbas Sarayı*



*Oba yeri*



*Qayaüstü təsvirlər*



Azərbaycan Respublikası Dini Qurumlarda İş üzrə Dövlət Komitəsinin Jurnalı